

---

bRihatpArAsharahorAshAstramh 91-97

బృహత్పారాశరహోరాశాస్త్రమ్ ౯౧-౯౭

Document Information



---

Text title : bRihatpArAsharahorAshAstram.h 91-97

File name : par9197.itx

Category : jyotisha, sociology\_astrology, bRihatpArAshara

Location : doc\_z\_misc\_sociology\_astrology

Transliterated by : Ahto Jarve ajarve at fms30.cca.rockwell.com

Proofread by : Ahto Jarve ajarve at fms30.cca.rockwell.com

Latest update : November 1, 2010

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



బృహత్పరాశరహోరాశాస్త్రమ్ ౯౧-౯౭



అథ గ్రహణజాతశాస్త్యధ్యాయః ॥ ౯౧॥

సూర్యేన్దుగ్రహణే కాలే యేషాం జన్మ భవేద్ ద్విజ ।  
వ్యాధిః కష్టం చ దారిద్ర్యం తేషాం మృత్యుభయం భవేత్ ॥ ౧॥

అతః శాన్తిం ప్రవక్ష్యామి జనానాం హితకాఙ్క్షయా ।  
సూర్యస్యేన్దోశ్చ గ్రహేణం యస్మిన్మక్షే ప్రజాయతే ॥ ౨॥

తన్నక్షత్రపతే రూపం సువర్ణేన ప్రకల్పయేత్ ।  
సూర్యగ్రహే సూర్యరూపం సువర్ణేన స్వశక్తితః ॥ ౩॥

చన్ద్రగ్రహే చన్ద్రరూపం రజతేన తథైవ చ ।  
రాహురూపం ప్రకుర్వీత సీనకేన విచక్షణః ॥ ౪॥

శుచౌ దేశే సమం స్థానం గోమయేన ప్రలేపయేత్ ।  
తత్ర చ స్థాపయేద్ వస్త్రం నూతనం సుమనోహరమ్ ॥ ౫॥

త్రయాణామేవ రూపాణాం స్థాపనం తత్ర కారయేత్ ।  
సూర్యగ్రహే ప్రదాతవ్యం సూర్యప్రీతికరం చ యత్ ॥ ౬॥

రక్తక్షతం రక్తగన్ధం రక్తమాల్యామ్బరాదికమ్ ।  
చన్ద్రగ్రహే ప్రదాతవ్యం చన్ద్రప్రీతికరం చ యత్ ॥ ౭॥

శ్వేతగన్ధం శ్వేతపుష్పం శ్వేతమాల్యామ్బరాదికమ్ ।  
రాహువే చ ప్రదాతవ్యం కృష్ణపుష్పామ్బరాదికమ్ ॥ ౮॥

దద్యాన్నక్షత్రనాథాయ శ్వేతగన్ధాదికం తథా ।  
సూర్యం సమ్నూజయేద్ధీమానాకృష్ణేతి చ మన్తతః ॥ ౯॥

అథా చన్ద్రం ఇమే దేవా ఇతి మన్త్రేణ భక్తితః ।  
దూర్వాభి పూజయేద్రాహుం కయా న ఇతి మన్తతః ॥ ౧౦॥

సూర్యేన్ద్వోరర్కపాలాశమిద్భిర్బుహుయాత్ క్రమాత్ ।  
 తథా చ రాహోః ప్రీత్యర్థం దూర్వాభిర్ద్విజసత్తమ ॥ ౧౧॥  
 బ్రహ్మవృక్షసమిద్భిశ్చ భేశాయ జహుయాత్ పునః ।  
 అభిషేకం తతః కుర్యాత్ జాతస్య కలహోద్దకైః ॥ ౧౨॥  
 ఆచార్యం పూజయేద్భక్త్యా సుశాన్తో విజితేన్ద్రియః ।  
 బ్రాహ్మణాన్ భోజయేత్వా తు యథాశక్తి విసర్జయేత్ ॥ ౧౩॥  
 ఏవం గ్రహణజాతస్య శాన్తిం కృత్వా విధానతః ।  
 సర్వవిఘ్నం వినిర్జిత్వా సౌభాగ్యం లభతే నరః ॥ ౧౪॥

అథ గణ్డాస్తజాతశాస్త్ర్యధ్యాయః ॥ ౯౨॥

తిథినక్షత్రలగ్నానాం గణ్డాస్తం త్రివిధం స్మృతమ్ ।  
 జన్మయాత్రావివాహాదౌ భవేత్తన్నిధనప్రదమ్ ॥ ౧॥  
 పూర్ణానన్దాఖ్యయోస్త్రిభ్యోః సన్ధౌ నాడీచతుష్టయమ్ ।  
 అథ ఊర్ధ్వం చ మైత్రేయ తిథిగణ్డాస్తముచ్యతే ॥ ౨॥  
 రేవతీదాస్రయోః సాప్రమఘయోః శాక్రమూలయోః ।  
 సన్ధౌ నక్షత్రగణ్డాస్తమేవం నాడీచతుష్టయమ్ ॥ ౩॥  
 మీనాజయోః కర్కహార్యోర్లగ్నయోరలిచాపయోః ।  
 సన్ధౌ చ లగ్నగణ్డాస్తమధఊర్ధ్వ ఘటీమితమ్ ॥ ౪॥  
 ఏషు చాభుక్తమూలాఖ్యం మహావిఘ్నపదం స్మృతమ్ ।  
 ఇన్యరాక్షసయోః సన్ధౌ పంచాష్టఘటికాః క్రమాత్ ॥ ౫॥  
 అథ గణ్డాస్తజాతస్య శిశోః శాన్తివిధిం బ్రువే ।  
 గణ్డాస్తకాలజాతస్య సూతకాస్త్యదినే పితా ॥ ౬॥  
 శాన్తింశుభేఽహ్ని వా కుర్యాత్ పశ్యేత్ తావన్న తం శిశుమ్ ।  
 వృషభం తిథిగణ్డాస్తే నక్షత్రే ధనుమేవ చ ॥ ౭॥  
 కాఞ్చనం లగ్నగణ్డాస్తే దద్యాత్తద్దోషప్రశాన్తయే ।  
 ఆద్యభాగే ప్రజాతస్య పితృశ్చాప్యభిషేచనమ్ ॥ ౮॥  
 ద్వివీతీయే తు శిశోర్మాతురభిషేకం చ కారయేత్ ।  
 సువర్ణేన తదర్ధేణ యథావిత్రం ద్విజోత్తమ ।

తిథిభేషాదిరూపం చ కృత్వా వస్త్రసమన్వితమ్ || ౯ ||  
 ఉపచారైర్వధాశక్తి కలహోపరి పూజయేత్ |  
 పూజానై సమిదన్నజ్యైర్లోమ| కుర్యాద్యథావిధి || ౧౦ ||  
 బ్రాహ్మణాన్ భోజయేత్ పశ్చాదేవం దోషాత్ప్రముచ్యతే |  
 ఆయురారోగ్యమైశ్వర్యం సమ్ప్రాప్నోతి దినే దినే || ౧౧ ||

అథ అభుక్తమూలశాస్త్ర్యధ్యాయః || ౯౩ ||

జ్యేష్ఠామూలమయోర్యస్మాదధిపావిన్ద్రరాక్షసౌ |  
 మహావైరాత్ తయోః సన్దిర్మహాదోషప్రదః స్మృతః || ౧ ||  
 అభుక్తమూలజం పుత్రం పుత్రీం వాఽపి పరిత్యజేత్ |  
 అథవాఽబ్దాష్టకం తాతస్తన్ముఖం న విలోకయేత్ || ౨ ||  
 తద్దోషపరిహారార్థమథ శాన్తివిధిం బ్రువే |  
 తత్రాఽదౌ దోషబహుల్యాన్ మూలశాన్తిర్నిగద్యతే || ౩ ||  
 జన్మతో ద్వాదశాహే వా తద్భక్షే వా శుభే దినే |  
 జాతస్య వాఽష్టమే వర్షే శాన్తిం కుర్యాద్ విధానతః || ౪ ||  
 సుసమే చ శుభే స్థానే గోమయేనోపలేపితే |  
 మణ్డపం స్వగృహాత్ ప్రాచ్యాముదీచ్యాం వా ప్రకల్పయేత్ || ౫ ||  
 చతుర్ద్వారసమాయుక్తం తోరణాద్వైరలఙ్కృతమ్ |  
 కుణ్డం గ్రహాదియజ్జార్థం తద్భహిశ్చ ప్రకల్పయేత్ || ౬ ||  
 సువర్ణేన తదర్థేన తదర్థార్థేన వా పునః |  
 నక్షత్రదేవతారూపం కుర్యాద్ విత్తానుసారతః || ౭ ||  
 శ్యామవర్ణం మహోగ్రం చ ద్విశిరస్కం వృకాననమ్ |  
 ఖడ్గచర్మధరం తద్వద్ ధ్యేయం కుణపవాహనమ్ || ౮ ||  
 సువర్ణస్య చ మూల్యం వా స్థాపయిత్వా ప్రపూజయేత్ |  
 సువర్ణం సర్వదైవత్యం యతః శాస్త్రేషు నిశ్చితమ్ || ౯ ||  
 ఆచార్యం వరయేత్ పశ్చాత్ స్వప్తివాచనుపూర్వకమ్ |  
 కలశస్థాపనం కుర్యాత్ స్వగృహోక్తవిధానతః || ౧౦ ||

పంచగవ్యాదికం క్షేప్యం కలశే తీర్థవారి చ ।  
 శతౌషధ్యాదికం తత్ర శతచ్ఛిద్రమథే క్షిపేత్ ॥ ౧౧ ॥  
 వంశపాత్రం చ సంస్థాప్య తత్ర వై పశ్చిమాముఖమ్ ।  
 అర్చ్యేన్నిర్మతిం దేవం శుక్లవస్త్రాక్షతాదిభిః ॥ ౧౨ ॥  
 ఇన్ద్రం తదధిదేవం చ జలం ప్రత్యధిదైవతమ్ ।  
 స్వస్వశాఖోక్తమస్త్రేణ ప్రధానాదీన్పుషాజయేత్ ॥ ౧౩ ॥  
 దేవాధిదేవప్రీత్యర్థం హోమం కుర్యాద్యథావిధి ।  
 ఆష్టోత్తరం సహస్రం వా శతం వా నియతేన్ద్రియః ॥ ౧౪ ॥  
 మృత్యుప్రశమనార్థం చ మన్తం త్రయమ్భకం జపేత్ ।  
 ప్రార్థయేచ్ఛ తతో దేవమభిషేకార్థమాదరాత్ ॥ ౧౫ ॥  
 భద్రాసనోపవిష్టస్య సస్త్రీపుత్రస్య మన్తవిత్ ।  
 ఆచార్యో యజమానస్య కుర్యాత్ ప్రీత్యాభిషేచనమ్ ॥ ౧౬ ॥  
 వస్త్రాన్తరితకుమ్భాభ్యాం స్నాపయేత్తదనన్తరమ్ ।  
 శుక్లామ్బురధరన్తద్వత్ శ్వేతగన్ధానులేపనః ॥ ౧౭ ॥  
 ధేనుం పయస్వినిం దద్యాదాచార్యాయ చ శక్తితః ।  
 ఋత్విగోభ్యో దక్షిణాం దద్యాద్ బ్రాహ్మణాంశ్చాపి భోజయేత్ ॥ ౧౮ ॥  
 యత్పాపం యచ్ఛ మే దౌఃస్యం సర్వగాత్రేష్వవస్థితమ్ ।  
 తత్సర్వం భక్షయాజ్య త్వం లక్ష్మీం పుష్టిం చ వర్ధయ ॥ ౧౯ ॥  
 అనేనైవ తు మన్తేణ సమ్యగాజ్యం విలోకయేత్ ।  
 మూలగణ్ఠోద్భవస్తైవం సర్వపాపం ప్రణశ్యతి ॥ ౨౦ ॥

అథ జ్యేష్ఠాది గణ్ఠశాస్త్ర్యధ్యాయః ॥ ౯౪ ॥

జ్యేష్ఠాగణ్ఠాన్తజాతస్తు పితుః స్వస్య చ నాశకః ।  
 తస్య శాన్తివిధిం వక్ష్యే సర్వవిఘ్నోపశాన్తయే ॥ ౧ ॥  
 మూలశాన్తిసమం సర్వమాత్రాపి మణ్ణపాదికమ్ ।  
 ఇన్ద్రోఽత్ర దేవతా తద్వదధిదేవోఽనలన్తథా ॥ ౨ ॥  
 విజ్ఞేయం చ తథా విప్ర రక్షః ప్రత్యధిదైవతమ్ ।

యథాశక్తి సువర్ణేన కుర్యాదిన్ద్రస్వరూపకమ్ || 3||  
 వజ్రాఙ్కుశధరం దివ్యం గజరాజోపరిస్థితమ్ |  
 శాలితణ్డలసంయుక్తకుమ్భస్యోపరి పూజయేత్ || ౪||  
 స్వస్వగృహోక్తమస్త్రేణ గన్ధపుష్పాక్షతాదిభిః |  
 అభిషేకం చ హోమం చ కుర్యాద్ బ్రాహ్మణభోజనమ్ || ౫||  
 ఇన్ద్రసూక్తం జపేద్ భక్త్యా మన్తం మృత్యుఙ్గాయం తథా |  
 ప్రార్థయేదిన్ద్రదేవం చ తతః శాన్తిమవాప్నుయాత్ || ౬||  
 అథ వా శక్త్యభావే తు కుర్యాద్ గోదానమేవ హి |  
 యతః సమస్తభూదానాద్ గోదానమతిరిచ్యతే || ౭||  
 మూలేన్ద్రాహిమఘాగణ్డజాతే దద్యాద్ గవాం త్రయమ్ |  
 గోయుగ్మం పౌష్ణదాస్రోతే గణ్డాస్తే చ ద్విజన్మనే || ౮||  
 అన్యగణ్డే చ దుర్యోగే గామేకాం హి ప్రదాపయేత్ |  
 గోరభావే చ విప్రాయ దద్యాత్ తన్మూల్యమేవ హి || ౯||  
 జ్యేష్ఠనక్షత్రజా కన్యా వినిహన్తి ధవగ్రజమ్ |  
 విశాఖాన్త్యపదోత్పన్నా కన్యా దేవరఘాతినీ || ౧౦||  
 తస్యాః ప్రదానకాలేఽతో గోదానమపి కారయేత్ |  
 ఆశ్లేషాన్త్యత్రిపాదోత్థౌ మూలాద్యత్రిపదోద్భవౌ || ౧౧||  
 కన్యాసుతౌ హతః శ్వశ్రూం శ్వశురఙ్చ యథాక్రమమ్ |  
 తయోర్వివాహకాలేఽతః శాన్తిం కుర్యాద్ విచక్షణః || ౧౨||  
 తత్తదోషవిनाశాయ యథావితానుసారతః |  
 ధవగ్రజద్యభావే తు న దోషాయ ప్రజాయతే || ౧౩||

అథ శ్రీతరజన్మశాన్త్యధ్యాయః || ౯౫||

అథాఽన్యత్ సమ్ప్రవక్ష్యామి జన్మదోషప్రదం ద్విజ |  
 సుతత్యే సుతాజన్మ తత్త్రయే సుతజన్మ చేత్ || ౧||  
 తదాఽరిష్టభయం జ్ఞేయం పితృమాతృకులద్యయే |  
 తత్ర శాన్తివిధిం కుర్యాద్ విత్తశాత్యవివర్జితః || ౨||

సూతకాన్తేఽథ వా శుద్ధే సమయే చ శుభే దినే ।  
 ఆచార్యమృత్విజో వృత్వా గ్రహయజ్జపురస్సరమ్ ॥ ౩॥  
 బ్రహ్మవిష్ణు మహేశేన్ద్రప్రతిమాః స్వర్ణజాః శుభాః ।  
 పూజయేద్ ధాన్యరాశిస్థకలశోపరి భక్తితః ॥ ౪॥  
 చత్వారి రుద్రసూక్తాని శాన్తిసూక్తాని సర్వశః ।  
 ఏప్ర ఏకో జపేద్ హోమకాలే చ సుచిసంయతః ॥ ౫॥  
 ఆచార్యో జహుయాత్తత్ర సమిదాజ్యతిలాంశ్చరుమ్ ।  
 అష్టోత్తరం సహస్రం వా శతం వాఽష్టౌ చ వింశతిమ్ ॥ ౬॥  
 బ్రహ్మదిసర్వదేవేభ్యః స్వస్వగృహ్యోక్తమస్తతః ।  
 తతః సిష్టకృతం హుత్వా బలిం పూర్ణాహుతిం పునః ॥ ౭॥  
 అభిషేకం చ జాతస్య సకుటుమ్బస్య కారయేత్ ।  
 ఋత్విగోభ్యో దక్షిణాం దద్యాద్ బ్రాహ్మణాంశ్చాపి భోజయేత్ ॥ ౮॥  
 కాంస్యాజ్యవిక్షణం కృత్వా దీనానాథాంశ్చ తర్పయేత్ ।  
 ఏవం శాన్త్యా చ మైత్రేయ సర్వారిష్టం విలీయతే ॥ ౯॥

అథ ప్రసవవికారశాస్త్ర్యధ్యాయః ॥ ౯౬॥

అథాఽహం సమ్ప్రవక్ష్యామి వికారం ప్రసవోద్భవమ్ ।  
 యేనాఽరిష్టం సమస్తస్య గ్రామస్య చ కులస్య చ ॥ ౧॥  
 అత్యల్పే వాఽధికే కాలే ప్రసవో యది జాయతే ।  
 హీనాఙ్గోవాఽధికాఙ్గో వా విశిరా ద్విశిరాస్తథా ॥ ౨॥  
 నార్యాః పశ్వాకృతిర్వాపి పశుష్యపి నరాకృతిః ।  
 ప్రసవస్య వికారోఽయం వినాశాయోపజాయతే ॥ ౩॥  
 యస్య స్త్రీయాః పశునాం వా వికారాః ప్రసవోద్భవః ।  
 అనిష్టం భవనే తస్య కులేఽపి చ మహద్ భవేత్ ॥ ౪॥  
 తద్దోషపరిహారార్థం శాన్తిః కార్యా ప్రయత్నతః ।  
 స్త్రీ వా గౌవండవా వాపి పరిత్యాజ్యా హితార్థినా ॥ ౫॥  
 నార్యాః పశ్చుదశే వర్షే జన్మతః షోడశోఽపి వా ।  
 గర్భో వా ప్రసవో వాఽపి న శుభాయ ప్రజాయతే ॥ ౬॥

సింహరాశిస్థితేఽర్క గౌనక్రస్థే మహిషీ తథా ।  
 ప్రసూతా స్వామినం హన్తి స్వయం చాపి వినశ్యతి ॥ ౭॥  
 బ్రాహ్మణాయ ప్రదద్యాత్ తాం శాన్తిం వాపి సమాచరేత్ ।  
 బ్రహ్మవిష్ణుమహేశానాం గ్రహాణాం చైవ పూజనమ్ ॥ ౮॥  
 సర్వం హోమాదికం కర్మ కుర్యాత్ త్రితరశాన్తివత్ ।  
 తతో గృహో సుఖీ భూత్వా సర్వపాపైః ప్రముచ్యతే ॥ ౯॥  
 ఏవం త్వరిష్టే సమ్ప్రాప్తే నరః శాన్తిం కరోతి యః ।  
 సర్వాన్ కామానవాప్నోతి చిరజీవీ సుఖీ చ సః ॥ ౧౦॥

అథోపసంహారాధ్యాయః ॥ ౯౭॥

యచ్ఛాస్త్రం బ్రహ్మణా ప్రోక్తం నారదాయ మహాత్మనే ।  
 తదేవ శౌనకాదిభ్యో నారదః ప్రాహ సాదరమ్ ॥ ౧॥  
 తతో మయా యథా జ్ఞాతం తుభ్యముక్తం తథా ద్విజ ।  
 నాసూయకాయ దాతవ్యం పరనిందారతాయ వా ॥ ౨॥  
 జడాయ దుర్విసీతాయ నాజ్ఞాతాయ కదాచన ।  
 దేయమేతత్సురిలాయ భక్తాయ సత్యవాదినే ॥ ౩॥  
 మేధావినే వినీతాయ సమ్యగ్ జ్ఞాతకులాయ చ ।  
 పుణ్యదం జ్యోతిషం శాస్త్రమగ్ర్యం వేదాఙ్గముత్తమమ్ ॥ ౪॥  
 జానాతి కాలమానం యో గ్రహరాణాం చ సంస్థితమ్ ।  
 హోరాశాస్త్రమిదం సమ్యక్ స విజానాతి నాఽపరః ॥ ౫॥  
 హోరాశాస్త్రార్థతత్వజ్ఞః సత్యవాగ్ విజితేంద్రియః ।  
 శుభాఽశుభం ఫలం వక్తి సత్యం తద్వచనం భవేత్ ॥ ౬॥  
 యే సుశాస్త్రం పఠన్తిదం యే వా శృణ్వన్తి భక్తితః ।  
 తేషాంమాయుర్బలం విత్తం వృద్ధిమేతి యశః సదా ॥ ౭॥  
 ఇత్థం పరాశరేణోక్తం హోరాశాస్త్రం చమత్కృతమ్ ।  
 నవం నవజనస్త్ర్యై వివిధాధ్యాయసంయుతమ్ ॥ ౮॥



శ్రేష్ఠం జగద్ధితాయేదం మైత్రేయాయ ద్విజన్మనే ।  
 తతః ప్రచరితం పృథ్వామూదృతం సాదరం జనైః ॥ ౯॥  
 గ్రన్థేఽస్మిన్ పృథగధ్యాయైర్విషయా వినివేశితాః ।  
 సృష్టిక్రమోఽవతారాశ్చ గుణాః ఖేటస్య భస్య చ ॥ ౧౦॥  
 విశేషలగ్నం వర్గాశ్చ తద్వివేకశ్చ రాశిదృక్ ।  
 అరిష్టం తద్విభజ్నశ్చ వివేకో భావజస్తథా ॥ ౧౧॥  
 భావానాం చ ఫలాధ్యాయో భావేశోత్థఫలం తథా ।  
 అప్రకాశఫలం స్పష్టఖేటదృష్టిప్రసాధనమ్ ॥ ౧౨॥  
 తతః స్పష్టబలాధ్యాయః ఇష్టకష్టప్రసాధనమ్ ।  
 పదం చోపపదం తద్వదర్గలా త్వథ కారకాః ॥ ౧౩॥  
 కారకాశఫలం యోగకారకాధ్యాయ ఏవ చ ।  
 నాభసా వివిధా యోగాశ్చన్ద్రయోగోఽర్కయోగకః ॥ ౧౪॥  
 రాజయోగస్తతః ప్రోక్తో రాజసమ్బన్ధయోగకః ।  
 విశేషధనయోగాశ్చ యోగా దారీద్ర్యకారకాః ॥ ౧౫॥  
 ఆయుర్మారకభేదాశ్చ గ్రహావస్థాః ఫలాన్వితాః ।  
 నానావిధశాధ్యాయాస్తత్ఫలాధ్యాయః సంయుతాః ॥ ౧౬॥  
 అన్తఃప్రత్యక్షరప్రాణసూక్ష్మసంజ్ఞాశ్చ తద్భిదాః ।  
 సూర్య్యాద్యష్టకవర్గశ్చ త్రికోణపరిశోధనమ్ ॥ ౧౭॥  
 ఏకాధిపత్యసంశుద్ధిస్తతః పిణ్డప్రసాధనమ్ ।  
 తతశ్చాఽష్టకవర్గాణాం ప్రస్ఫుటాని ఫలాని చ ॥ ౧౮॥  
 తతోఽప్యష్టకవర్గాయఃసాధనం చ తతః పరమ్ ।  
 సముదాయాష్టవర్గోత్థఫలాధ్యాయః పరిస్ఫుటః ॥ ౧౯॥  
 గ్రహారశ్మిఫలాధ్యాయః సుదర్శనఫలం తథా ।  
 మహాపురుషచిహ్నాని మహాభూతఫలాని చ ॥ ౨౦॥  
 గుణత్రయఫలాధ్యాయస్తతోఽప్యజ్ఞాతజన్మనామ్ ।  
 జన్మలగ్నాదివిజ్ఞానం ప్రవ్రజ్యాలక్షణాని చ ॥ ౨౧॥  
 స్త్రీణాం చ ఫలవైష్ట్యమజలక్ష్యఫలాని చ ।

పూర్వపాపోత్థశాపోత్థయోగా వైపుత్యకారకాః ॥ ౨౨॥

సత్పుత్రప్రాప్త్యపాయాశ్చ సహౌష ప్రతిపాదితాః ।

జన్మన్యనిష్టలగ్నర్షిథ్యాదిప్రతిపాదనమ్ ॥ ౨౩॥

తత్తచ్ఛాన్తివిధిశ్చైవ సంక్షేపేణ ప్రదర్శితః ।

ప్రసవస్య వికారాశ్చ కథితాః శాన్తిసంయుతాః ॥ ౨౪॥


ఏవం జాతకవర్షే౭త్ర నివిష్టా విషయాః శతమ్ ।

విజ్ఞాయ విబుధాస్త్యేతాన్ ప్రాప్నువన్తు యశః శ్రియమ్ ॥ ౨౫॥

---

Encoded and proofread by ajarve at fms30.cca.rockwell.com (Ahto Jarve)

---

——  
*bRihatpArAsharahorAshAstramh 91-97*

pdf was typeset on September 17, 2023

——

Please send corrections to [sanskrit@cheerful.com](mailto:sanskrit@cheerful.com)

